

እቲ ኩነታት ተፈጠሩ አሎ፣ ሰብ ናብ ሰቡ ዝብኢ ናብ ገረቡ



አህወዴግ ካብ ዝምግደር 3-4 ዓመታት አቐጺሩ አሎ። ካብ ዝምግደር እንትበሃል ካብ ዕላማታቱ ወጺኡ ናብ ናይ ፅግዕተኛ፣ ናብ ደንበ ፀረ ህዝብን ፀረ ዴሞክራሲን ዝወሰድ መንገዲ ሓዙ ምጉዳዝ ምጅማሩ ንምባል እዩ። ኣብዚ እቲ መንገዲ ጉዕዞ ምብስባስ ብዘይ አፈላላይ ኩሎም ኣሓት ውድባት አህወዴግ እዮም ተጓዲዞምዎ። እንተኾነ ግና ናትና ናይ ተጋሩ /ሀወሓት/ ጋእ ሰጋእ እናበለት ኣብ መንገዲ ምብስባስ እንትትጓዳዝ እቶም ኣሓትና ግን፣ ኣብ ዝሓለፉ ናይ ልምዓትን

ዴሞክራሲን ጉዕዞ ንቅድሞምን ሮል-ሞዴሎም ከምዘይነበርና ኣብዚ ናይ 3-4 ዓመት ናይ ምብሰባስ ጉዕዞ ቀዳሞምና ማርሺ ለዊጦም እቲ ናይ ምብሰባስ ሻምፒዮንነት ቦታ ተረኪቦም። መቐው ኣብ ምብሰባስ ዝጠሓሰ ሓይሊ ፈጂሙ ዴሞክራሲያዊ ክኸውን ስለዘይኸእል፣ ናይ ኢህወዴግ ዝተገበረ ናይ ኣቦወንበር መረፃ ናይ ዴሞክራሲያዊ ሸፋን ኣልቢሶም ብተንኮልን ብጉጅለን እዩ እቲ ናይ ሻምፒዮንነት ቦታ /ኣቦወንበርነት/ ዝተረከብዎ።

እዚ ኣብ ስልጣን ዝኒሄ ሓይሊ ፈጂሙ መእመኒ ዮብሉን። ይትረፍ ብህዝቢ ክእመን፣ በቶም ናቱ ደገፍቲ ዝበሃሉ ናብ ስልጣን ዘምፀኡም ናይ ለውጢ ሓይሊ ዝብሎም ኣካላትውን መእመኒ ዘይብሉ እዩ ይብልዎ። ሎሚ ዝሾሞም ወርሒ ክልተ ወርሒ እንተይመልኡ የልዕሎም። ኩሎም ፅባሕ እንታይ ከምዝመፅእ ዘይፈልጡን ከብዶም ሓቀፎም ዝሓድሩን እዩም። እዚ ሓይሊ ናብ ስልጣን እንትመፅእ እውን ኣመፃፅኣኡ ኣህዴድን ብኣዴንን ተማኺሮም ማለት እውን /ቲም ለማ ፈጠሮም/፣ ህወሓት ዝብልዎ ኩሉ ሓቅኹም እናበልና ኣብታ ምርጫ ግን ጉድ ንግበሮም ብምገል ንኢህወዴግ ሸዊዶም ስልጣንኪዞም። ኣብ ዝሓለፉ 3-4 ዓመታት እዙኹ ተንኮል እንትፈሓስን ሕቡእ ውዳባታት እንትፍጠርን ማንም ክፈልጦም ኣይከኣለን። ዋላውን እቲ ንሕብነሉ ዝነበረ ናይ ሃገራዊ ደህንነት መሓውርና ክገጥሞም ወይከፃ ነቲ ውዳት ክኸሸፎ ኣይከኣለን። ምክንያቱ ኩሉ መሓውራት መንግስቲ ጦምቢዩ፣ ህወሓት ውን ካብቲ ናይ ምብሰባስ መንገዲ ዘይወፀትን ጋእ ሰጋእ እናበለት ብቲ መንገዲ ትሕምብብ ሰለዝነበረት እዩ።

እዚ ፅግዕተኛ ሓይሊ ስልጣን ንክሕዝ፣ ኣብቲ ናይ ብዑምቆት ምህዳስ መድረኽ፡-

- ሓቅኹም ልዕልነት ትግራይ ይኹን ህወሓት የለን እዚ ናይ ዝበስበሱ ኣመራርሓ ወረ እዩ፣
- ዘይፍትሓዊ ተጠቓሚነት ኣብ ሞንጎ ክልላት የለን እቲ ፀገም ኣብ ውሽጢ ክልላት እዩ ዘሎ፣

- ቀንዲ ፀገምና ናይ መስመር ዘይኮነስ ናይ ሰናይ ምምሕዳር እዩ፤
- ህዝቢ ትግራይ ሕልፊ መስዋእቲ እምበር ሕልፊ አይተጠቐመን፤ ወዘተ ዝብሉ ገምጋማት ብሓደ ድምፂ ደምዲሞም። እዚ ካብቲ ሓቁቅኹም እናበልና ስልጣን ንሓዝ ደሓር ስልጣን ምስሓዝና ንገብሮ ባዕልትና ንፈልጥ ዝበልዎ እምበር ካብ ውሽጦም ዝገምገምዎ ከምዘይነበረ ሓዚ ብተግባር ንትግራይን ትግራዊይን ብምግላል የግህድዎ አለዉ።

ብምዃኑውን ብውሽጦም ልዕልነት ትግራይ አሎ ኢሎም ስለዝአመኑን ብስፍሓት ስለዝሰርሑሉን፤ ትግራይ ልዕሊ ሃገራ ተረባሒት ኮይና ኢሎም ብስፍሓት ስለዝሰርሑሉ፤ አብ ዝሓለፉ 3-4 ዓመታት ብዙሕ መፅብዓታት ይአትዉ ስለዝነበሩ፤ ናብ ስልጣን ምስመፁ ብቐጥታ አብ ፌደራልን አብ ናይ አዲሱ-አበባ ናይ መንግስቲ መሓውር ዝነበሩ ተጋሩ ብፍላይ አብ ሹመታት ዝነበሩ ዳርጋ መብዛሕቶም ብዝተፈላለዩ ምክንያታት ክገልሱ ተገይሩ። ናይ ደህንነትን መሓውር ብጠቐላላ አፈራሪሶምዎ፤ መከላኸሊ ሃገር አፍሪስናዮ ክብሉ ተጃሂሮሙሉ። ሓዚ ከዓ ብምክንያት ግዕዝይናን ጥሕሰት ሰብአዊ መሰላትን ዝብል አብ ተጋሩ ጥራሕ ብምትኳር ይሰርሑ አለዉ። ከምዝፍለጥ መከላኸያ ዘሎ አባል ናይ ማንም ፖለቲካዊ ውድብ አባል አይኮነን። ነገር ግን ተጋሩ ብምዃኖም ጥራሕ ይሕፈሱ አለዉ። ሕዚ ብጠቐላይ ሚኒስትር ዝውሰዱ ዘለዉ ስጉምቲታት ኩሎም አብ ልዕሊ ትግራዊይ ዘነፃፀሩ መጥቃዕቲ እዮም። ሓዚ ትግራዊይ ጥርጡር ዜጋ እዩ። እታ ብደርጊ ዝነበረት ከምዘላ እያ መፂአ ዘላ።

ናይዚ ኩሉ ምክንያት-ድማ እዚ ስርዓት ንምፍራስ ስግኣት ኮይንዎም ዘሎ ህወሓትን ህዝቢ ትግራይን ስለዝኾኑ፤ ህወሓትን ህዝቢ ትግራይን ድማ ከምዘይነፃፀሉ ብደንቢ ስለዝርድኡ ንህወሓት ንምጥፋእ ንትግራዊይ ካብ ምሽባርን ምሽቐራርን ጀሚሩ ኩሉ ዝክእልዎ ነገር ዋላ እንዳ ሸይጣን አትዮም ዝክእልዎ ነገር ይገብሩ አለዉ። ካብ ኩሉ ዝገርም ምስ ኢሳያስ አፈወርቂ /ምስ ህዝቢ ኤርትራ አይኮነን/ ፉሉይ ዕርክነት ምፍጣሮም እዩ። ንኢሳያስ አፈወርቂ ዝደልይዎ ዘለዉ ነቲ ኩሉ-ጊዘ

ዘበርግንም ህወሓት ኣብ ምጥፋእ ክሕግዘና እዩ ብዝብል እዩ። ህወሓት ማለት ድማ ብኩሎም ፀበብትን ትምክሕትን ውድባት ኢትዮጵያ እንኮላይ ናይ ኢሳያስ ኣፈወርቂ ከም ጋንዩን ምሸት ምሸት እናባህረሮም ዝነበር ውድብ ስለዝኾነ ከምዚ ዓይነት ግንባር ብምፍታጥ ንከጥፍኡዎ ምህቃኖም ሓዱሽ ነገር ኣይኮነን። ኣብቲ እዋን ብረታዊ ቃልሲ ኩሎም ፈቲኖም ለልከዎም ረኺቦም እዮም።

እዚ ሓዚ ንሪኦ ዘለና ኩለን ርክባቶም ማለት ናይ ብኣዴንን ኣህዴድን፣ ሕዚ ድማ ናይ ቲም-ለማን ናይ ኢሳያስን፣ ናይ ፀላኢና ፀላኢ ፈታዊ ብዝብል ብሂል እዩ። ከም ሕልሞም ናይ ሓባር ፀላኢኦም እንተተደምሰሱ፣ ቀጺሎም ኢሳያስን ቲም ለማን ይጣፍኡ። ቀጺሉ ኣህዴድን ትምክሕትን ድማ ይዋድኡ። እዛ ናይመወዳእታ ግጥም ብዓይኒ ትምክሕቲ እታ ፎካስ ግጥም ይብልዎ። እቲ ዝኸበደ ግጥም ዝብልዎ ንህዝቢ ትግራይ ምምብርካኽ እዩ። ምኽንያቱ ህዝቢ ትግራይ ኣብ ፅላል ህወሓት ኮይኑ፣ ደርጊ ገፊፉ ዘምፀኦ ልዕሊ 500 ሽሕ ዕስለ ሰራዊት ዝደምሰሰ ብምኳኑ። ስለዝኾነውን እዞም ሓይልታት ትምክሕቲን ፀበብትን እዚኦም በይንትና ኣይክንስዕሮምን ስለዚ ናይ ግድን ናይ ወፃኢ ግንባር ዘድሊ እዩ ኢሎም ስለዝኣመኑ ባህርዳር ኣስመራ፣ ኣስመራ ጎንደር ኣዲስአበባ ተልፈስፈስ ክብሉ ተግዚብናዮም ኣለና።

ኢሳያስ ኣብዝሓለፉ 15 ዓመታት ምስ ጭፍራ ወያነ ፀገምና ዶብ እዩ፣ ወራር እዩ፣ ስምምዕነት ኣልጀርሰ እንድሕር ዘይተተግቢሩ ሰላም ዝበህል ነገር የለን እናበለ ከምዘይነበረ፣ ብታ መልሓሱ ከይሓነኸ ተጠሊዑ ቀደሙ መፃሕ ዶብ ነይሩ ፀገምና ወያነ እንዳኣኸነይ ኣባኢሱና ክብል ተሰሚዑ። ናይ ኢሳያስ ሸበድበድ ቀንዲ ምኽንያት ንምድኻው ወያናይ ዴሞክራሲ እኳ እንተኾነ፣ ግን ድማ ኣብ ጉዳይ ባድመ ከይተጣለፀ ይተርፍ እዩ ኢልካ ዝሕለፍ ኣይኮነን። ትምክሕቲውን ከም ናይ ኣቦኦም እምየ ሚኒሊክ ምስ ጣልያን ብኤርትራ ዝተዋገዩ፣ ናይ ሎሚ ኣዴፓ ድማ ምስ ኢሳያስ ብመሬት ትግራይ ኣይጣልዑን ዝበሃል ኣይኮነን።

እዚ ኩሉ ዘሪኤና ኢትዮጵያ ናብ ዘይዛሪ ኩናት ንምምላስ እዩ። ስለዚ እዚ ናብ ስልጣን መጊኡ ዘሎ ናይ ፀቢብን ናይ ትምክሕትን ልፍንቲ ዝኾነ ናይ ጥፍኣት ሓይሊ ዘይእመን ኣብቃሎም ዘይፀንዕ፣ መትከል ዘይብሎም ስለዝኾኑ ኩሉ ነገር ዝብልዎ እንተይእመና ጉዕዞና ብግርህነት ዝተመንጠልናዮ ስርዓት ናይ ምምላስ ጉዕዞ ክኸውን ይግባእ። እዚ ሓይሊ ከምቲ ኣብ መረፃ ኣቦወንበር ኢህወዴግ ዝገበሮ ዘይእመንን ኣብ መትከሉ ዘይቆምን ምጵናም ብምፍላጥ ንሕና ካብኡ ብላዕሊ ተግግሩና ክንቅድሞም ይግባእ።

ሕገ-መንግስቲ ብምጥሓስ ፌደራላዊ ስርዓት ንምፍራስ ዕማም ሓዘ ዝተበገሰ ዕግዕተኛ ሓይሊ፣ ሕገ-መንግስቲ ከኸብር እዩ ኢልካ ምፅባይ ግርህና እዩ። ክንፅበ የብልናን። ሕገመንግስቲ ዝጥቀመሉ ዘሎ ቀስ ብቐስ ንህወሓት ለማስ ክሳብ ዝገብር ጊዘ መሸመቲ ጥራሕ እዩ።

ኩሎም ናብ ዓዲ ዝኣተዉ ተቋወምቲ ሓይሊታት ተስፋ ዝተውሃቦም እዚ ሕገ-መንግስቲ ብምፍራስ ካሊእ ንዕኡም ብዝጥዕም ሕገ-መንግስቲ ምትካእ እዩ። እዚ ንምግባር ዋላ ሓንቲ ሕንክት የብሉን። ኩሉ ከምዘፈልጦ ንዕላምኡ ትሕግዝ እያ ዝበላ ኩላ ተጎምቢሉ፣ እግሪ ሰዲሙውን እዩ ዘምፅኣ።

ሕገመንግስቲ ኦሮማይ ይጠሓሕሶ እዩ ዘሎ፣ በይኑ /ቲም-ለማ 4 ሰባት/ ጥራሕ እዩ እናወሰነ ዝኸድ ዘሎ።

ከም ንቡር ኢህወዴግ ዝመርሖ መንግስቲ 4ቲኦም ውድባት እናመኸሩ፣ እናተረዳድኡን ብዴሞክራሲያዊ መንገዲ እናወሰኑ እዮም ንኢትዮጵያ ዝመርሖ ዝነበሩ። ሓዚ ግን ከምኡ ኣይኮነን።

ልዕሊ 80 ብሄር ዘለዎ ሃገር፣ 100 ሚልዮን ህዝቢ ዘለዎ ሃገር 4 ሰባት ጥራሕ እዮም ምስ ባዕዳዊ ሓይሊታት እናተማኸሩ ዝውሰኑን ዝመርሖን ዘለዉ። እሞ ካብዚ ዝኸፍእ ክሕደት ሃገር ደኣ እንታይ ኣሎ።
፤ እዚኦም ንኦህዴድ ይኹን ብኣዴን ዝውክሉ ኣይኮኑን። ኣብ ኢትዮጵያ ሰላምን ምርግጋዕን ዘይብለን ዝባሃላ ክልላት እተን ዝገደዳ ኣምሓራን ኦሮሚያን እየን።
እዚ ዘሪኤና እቲ ሓዚ ሸዊዱ ብቶንኮል ስልጣን ዝሓሰ ሓይሊ ናይ ህዝቢ መሰረት ከምዘይብሉ እዩ። ናይዚ ኹሉ ምኸንያት ግን ንማንም ዝወሃብ ኣይኮነን ናትና

ናይ ተጋሩ ውድብ ብምብልሻዎ እዩ። እዚ ድማ ተጠቓሊሉ ናይ መሪሕነት ፀገም እዩ። መሪሕነት እንትበላሾ ክሳብ ክንደየናይ ሃገር ንምብታን፣ 100 ሚሊዮን ህዝቢ ንምብታንን ነኒባዕሉ ክጣፋእ ዝኸእል በሪ ዝኸፍት ኩነታት ከምዝፍጠር ቁልጭ አቢሉ የሪኤና።

ይኹን እምበር ኩሉ ዕፁውን ዕልምትምት ዝበለ እዩ ማለት ኣይኮነን። ኣይትጥፍኡ ክብለና ናይ ኢህወዴግ ኣሓት ውድባት ብፅግዕተኛን ምብስባስን መንገዲ እንትሕምበቡ፣ ህወሓት ግን ካብ መንገዲ ሰጋእ መጋእ ወፂኡ፣ ዳግም ብዕምቆት ተሃዲሳ፣ ናይዚ ኩሉ ምብስባስ መሪሕ ዝነበረ ኮር ኣመራርሓ ገምጊማ ካብ ኣመራርሓ ክእለ ብምግባር ምትዕርራይ ብምግባራ ንትግራይ ዓብዪ ዕድል እዩ።
፤ ብፍላይ ድማ ኣብ መበል 13 ጉባኤ ሓደሽቲ ሙሁራት መናእሰይን ደቀንስቲዮን ናብ ኮር ኣመራርሓ ክሳተፉ ምግባራ ንትግራይ ብኣህ ተስፋ ዝሃበ እዩ። ሓዚ ንትግራይ ኣይኮነን ዶ ሕዝባዊ ዕላማን መስመርን ዘለዎ ህዝቢ ትግራይ ኣብ ኅና ኣሰሊፋ ንዓዎት ዝበፅሐት ውድብ፣ ሃፍታም ተሞክሮ ዘለዎ ውድቡ ህወሓት፣ ዋላ ዝኾነ ብመንነት ወዲቡ ዘቃልስ ውድብ እውን እንተኾነ ዝምረፀሉ እዋን ኢና ዘለና።
፣ ስለዚ የማን ፀጋም ንብለሉ ጊዘ ኣይኮነን ኣብ ትሕቲ ውድብናን ክልላዊ መንግስትናን ተጠርኒፍና ጠጠው ክንብል ይግባእ።

ኣብዚ ህዚ እዋን ኩነታት ሃገርና እንትንርኢ ብጣዕሚ ኣብ ሕማቕ ኩነታት ኢና ዘለና። እቲ ናብ ስልጣን መፂኡ ዘሎ ሓይሊ ከምንዕዘቦ፣ ክሳብ ሓዚ ዋላኳ ገለ ውሑዳት ፅቡቓት ዝበሃሉ ለውጢታት እንተሃለዉዎን፣ ብቐንዱ ግን ሰላምን ምርግጋዕን ተሳኢኑ፣ ዜጋታት ንብረቶምን ሃፍቶምን ብወዲኒታት ቀትሪ ምድሪ ዝዘረፈሉ፣ ዜጋታት ኣብ ኣደባባይ ዝስቀሉሉን ብወዲኒ ፍርዲ ዝወሃበሉ፣ ምንቅስቓስ ንግዲን ሸቐጥን ኣብ ሰናይ ፍቃድ ወዲኒ ዝምስረተሉ ኮታስ ጠቕላላ ሕገመንግስቲ ተጣሒሱ ግደፍ ዝብል ዝተስኣነሉ ኩነታት ኢና ዘለና፤ መንግስቲ ኣብ ክንዲ ልዕልና ሕጊ ኣብ ምክባር ትኹረት ዝገብር፣ ኣብ ምፍራስ መሓውራት ፌደራላዊ ስርዓት እዩ ዝርከብ። ብፍላይ ድማ ሓዚ ጀሚሩዎ ዘሎ ምንቅስቓስ

አንፃር ግዕዝይናን አንፃር ምግባስ ሰብአዊ መሰል ዝብል እንትንርኢ ሙሉእ ብሙሉእ ኣብ ተጋሩ ዘትኮረ እዩ።

ጉዕዝያት ተጋሩ ንምንታይ ይተሓዙ፣ ሰብአዊ መሰል ዝግህሱ ተጋሩ ንምንታይ ይሕተቱ ማለተይ ኣይኮነን። ዝዑይ ኣእምሮ ዘለዎ ማንም ትግራዊ እውን ከምኡ ኣይብልን። ነገር ግን እቲ ንሪኦ ዘለና ምንቅስቃስ ናይ ግዕዝይናን ናይ ሰብአዊ መሰል ሸፋን ብምግባር ኣብ ተጋሩን ኣብ ህወሓትን ዘትኮረ ዘመቻ እዩ። ስለዚ እዚ ፀረ ግዕዝይና ዘይኮነስ ፀረ ተጋሩ ዝግበር ዘሎ ወፍሪ እዩ።

ብሓቂ ንዘራረብ እንተኢልና፣ ኣብ ዝሓለፉ 27 ዓመታት ኢህወዴግ ናይ መንግስትነት ስልጣን ሒዙ ንኢትዮጵያ እንትመርሕ፣ ናይ ፌደራል ስልጣን ኦሮሞታይ 26.7% ናይ ፌደራል ስልጣን ብምሓዝ፣ ኣምሓራይ 23.3% ናይ ፌደራል ስልጣን ብምሓዝ፣ ደቡብታይ 23.3% ናይ ፌደራል ስልጣን ብምሓዝ፣ ትግራዊ 13% ናይ ፌደራል ስልጣን ብምሓዝ፣ ከምኡውን ካልኦት ብሄራት 13% ናይ ፌደራል ስልጣን ብምሓዝ፣ እዩ ተመሪሑ። ኣብ ሕሊፍ 3-4 ዓመታት ብዝተፈላለዩ ገምጋማት ከምዝተርኣዩን ህዝቢውን ኣማሪሩ ከምዝገለፀን ኣብ ሃገርና ካብ ጫፍ ናብ ጫፍ ከም ስርዓት ሰፊሕ ናይ ግዕዝይናን ስእነት ሰናይ ምምሕዳርን ከምዝነበረ እዩ። ስለዚ እዚ ብቕንዕናን ብአንፃር ረብሓ ህዝብን ሃገርን ንርኣዮ እንተኢልና፣ ኣብ መንግስቲ ስልጣን ዝረኣ ብዕልግና ከም ስርዓት እዩ ኢልና እንተገምጋምና ናብ ተሓታትነት እንትንወሰዶ ከከም ብፅኢት መንግስታዊ ስልጣንካ እዩ ክሸረፍ ዝግበኡ። ኮይኑ ግና ሒዚ ንሪኦ ዘለና ናይ ጠ/ሚ ዶ/ር ኣብይ ስጉምቲ ልዕሊ 95% ኣብ ተጋሩ ዘቕነዐ እዩ። እሞ ናይ ስርዓት ፀገም እናበልና ነቲ 87% ስልጣን ሒዙ ዘበላሸወ ገዲፍካ ኣብቲ 13% ስልጣን ሒዙ ዘበላሸወ ኢልካ ትጥርጥሮ ምትኳር እንታይ ክበሃል ይኸእል? እዚ ምንም ምርምር ዘድልዮ ዘይኮነግልፂን ማንም ዝሪኦ መጥቃዕትን እዩ ምባል ይከኣል።

እዚ ኣብ ተጋሩ ዘቐነዐ መጥቃዕቲ ናይብሓቂ ኣብ ግዕዝይናን ምግሃስ ሰብአዊ መሰልን ኣትኩሩ ብዘይምንም ካሊእ ሑቡእ ኣጀንዳ ብመረዳእታ ተደጊፉ ስጉምቲ እንተተወሰዱ፣ ዋላ ናይ ካሊእ ብሄር ወንጀለኛ ኣይተሓዘ ወንጀለኛ ትግራዊ ብምትሓዙን ስጉምቲ ብምውሳዱን ህዝቢ ትግራይን ህወሓትን ይርብሑ እምበር ኣይገደኡን፡፡ ምኽንያቱ እዞም ተግባራት (ወንጀላት) እዚኦም ልዕልነት ከይረኽቡ ህዝቢ ትግራይን ህወሓትን ዝቃለሱዎም ዘለዉ ብምኻኑ፡፡ እዞም ወንጀላት እዚኦም ካብ ህዝባዊ ወገናዊነት ዝረሓቁን ውልቀ ስሰዐ ዝብገሱ ብምኻኖም፣ ከምኡውን ካብ መትከላትን ዕላማታትን ህወሓት /ወያኔ ዴሞክራሲ/ ወፃኢ ብምኻኖም ከም ፀላኢ ልክዕ ከም ትምክሕትን ፀብብትን ስለ ዝረከ፣ ግዕዝይናን ምግሃስ ሰብአዊን ዴሞክራሲያዊን መሰላት ዝፍፅሙ ውልቀ ሰባት ዘለዉዎ ናይ ኣመራርሓ ብርኪ ብዘየገድስ ከም ፀላእቲ ውድብ ን ህዝብን እዮም ዝውሰዱ፡፡ ስለዚ በዚ ፀገም ዝተጨማለቁ ኣባላት እንተተኣሰሩ ከም ዕሬት እዩ ዝውሰድ፡፡ ኮይኑ ግና ብሽም ምዕራይ ግዕዝይና እናተብሃለ ዝውሰድ ዘሎ ስጉምቲ እንትረክ ናይ ብሄርካ ጉዕዞያት ኣብ ጓጓኻ ኣቐሚጥካ ኣብ ተጋሩ ጥራሕ ምትኳር ባዕሉ ፀገም እዩ፡፡ እዚውን ምዕራይ ጉሒላታትን ውልቀ መለኽትን ዘይኮነስ መጥቃዕቲ ተጋሩ እዩ ኮይኑ ዘሎ፡፡ ምኽንያቱ ኣቀኛ ናይ ምዕራይ ዕላማ ሒዞ ዝተበገሰ እንተዝኸውን መጀመሪያ ናቱ ኣብ ዓይኑ ዘሎ መንገፍ ምፀረገ፡፡

ኣብዚ ከሕልፎ ደለኹ መልእኽቲ ናይ ኦርሞን ኣምሓራን ጉዕዞያት /ሙሰኛታት/ እንድሕር ዘይተትሓዙ ናይ ተጋሩ ጉዕዞያት ንምንታይ ይተሓዙ ዝብል ኣይኮነን፡፡ ጉዕዞይ ትግራዊ እንተሊዩ ከተሓዘ ከሕተት ግቡእ እዩ እዚ ክቐፅል ኣለዎ፡፡ ኣብ ዝሓለፉ 2 ዓመታት ነዚ ኢና ገምጊምና፡፡ ሰለዚ ሓዚ ምጥባቕ ምጅማሩ ፀቡቕ እቲ ዝጥርጠር ውልቀ ሰብ ናይ ምክርኻርን ንፁህ ምኳኑ ናይ ምርግጋፅን መሰሉ እንተተረጋገፁሉ ካብኡ ተጋብሩ የውፃኦ ልዕልነት ሕጊ ይከበር፡፡ ግን ድማ እዚ ከምዚ ዓይነት ሕመቕ ኣብ ኩሉ ኣሎ፡፡ ኣብ ኩሉ ኣሎ ጥራሕ ዘይኮነስ ካብ ኣብ ትግራዊ ኣብ ኦርሞታይ ይበዝሕ፣ ካብ ኣብ ትግራዊ ኣብ ኣምሓራይን ኣብ

ደቡብን ደባዝሕ፡፡ ደባዝሕ ጥራሕ ዘይኮነስ ፍርይ ኢሉ ውን ይረኣ፡፡ ስለዚ ኣብ ትግራዊ ጥራሕ እንተይኣትኮርና ናብኩሉ ነስፋሓዮ ንኹሉ መምሃሪ ይገበር እዩ ዝብል ዘለኹ፡፡

እሞ ንምንታይ ደኣ እዮም ኣብ ትግራዊ ጥራሕ ኣትኩሮም? እንታይ እዩ እቲ ምሽጥር? እዚ ብዙሕ ምርምር ዘድልዮ ኣይኮነን፤ መቐፀልታ ናይቲ ብሄር ተኮር ጥቕዓት እዩ፡፡ መቐፀልታ ናይቲ የቀን ጅቦች ዝተብሃለ እዩ፡፡ ሐዚ ዝኒሆ ምንቅስቃስ ተጋሩ ናይ ምድሃል፣ ምሹቕ ራር፣ ምፍርራሕን ኢሉውን ኣሜን ኢሎም ወፅዓን መጥቃዕትን መግዛእትን ንክቕበሉ ዝገብር እዩ፡፡ ስለዚ ኣብዝሃለዎ ይሃሉ፣ ኩሉ ትግራዊ ኣዚሩ ክሓስብ ይግባእ፡፡ ነዚ ትንታኑ ኣየድልዮን፡፡ ዝረኣ ዘሎ ሓቂ እዩ፡፡ ንውልቀ ሰባት ምጥባቕ ኣይኮነን፤ ንመንነትና እምበር፡፡

እሞ ከምቲ ክቡር መራሒና መለስ ዜናዊ ዝበሎ እቲ ኩነታት ተፈጠሩ አሎ፡፡ ሃዩ ንመንነትና ኩላትና ብዘይ ኣፈላላይ ብሓባር ጠጠው ንበል፡፡ ሐዚ ኣብ ሕሉፍ እዋን ብዝተፈጠሩ ፀገማት ሰናይ ምምሕዳር ቅሬታታት ሒዝኻ ትግለለሉን ጠጠው ትብለሉን ጉዳይ ኣይኮነን፡፡ ሐዚ ኣይኮነን ደ ትግራዊይስ ዋላውን ትግርኛ ተዛራቢ ኤርትራዊ ውን እንተኾነ ንመንነት ትግራዊይ ሰቕ ኢሉ ዝሪኤሉ ኩነታት ክህሉ የብሉን፡፡ ምኽንያቱ እዚ ናይ ፖለቲካ ፓርቲ ጉዳይ ዘይኮነስ ናይ ኩሉ ናይ መንነት ጉዳይ ስለዝኾነ፡፡ ብዛዕባ ናይ መንነት ጉዳይ ድማ ናይ ሓደ ትግራዊይ መጥቃዕቲ ናይ ተጋሩ ጥራሕውን ተገይሩ ክረኣ የብሉን፤ ናይኩሉ መንነት ጉዳይ ተገይሩ እዩ ክረኣ ዘለዎ፡፡ ኣብ ኢትዮጵያ ናይ ሓደ መንነት ተረጊፀ ማለት ደብ የብሉን ናይ ኩሉ መንነት ምርጋፀ ኣይተርፍን፡፡ ስለዚ ኩሉ ኣንፃር መጥቀዕቲ ጠጠው ክብል ይግባእ፡፡ ናይ መንነት ነገር እዚ ንትግራዊይ ሓዱሽ ኣይኮነን፡፡ ቀደም እውን ትግራዊይ ኣብቲ እዋን ብረታዊ ቃልሲ ን100 ዓመት ዝተሃነፀ ስርዓት ትምክሕቲ ምስ ልዕሊ ፍርቂ ሚልዮን ሹሹ ሰራዊት ብምድምሳስ እዩ ተፃዊቱ፡፡

ቀደም እውን ንትግራዊይ ክረገፁ ቃልሱ ክጭፍልቑ ዘይፈተኑ ሓይሊታት ትምክሕትን፣ ፀብብትን ኣይነበሩን፡፡ ሳላ ህዝባዊን ፍትሓዊን ዕላማን ሕቶን ሒዝና

ሓድነትና ዘጠናኸርና ተዓዊትና ኢና። ሐዚውን እዚ ፍትሓዊን ህዝባዊን ዕላማ ክሳብ ዝሓዘና፣ ናይማትና ክሳብ ዘይደለና ተዓወቲ ኢና። እዚ ምርግጋፅ ሕቶ መንነት ተጋሩ ዘይወሓጠሎም ሓይሊታት ድማ ሓይሊታት ትምክሕቲን ኢሳያስን እዮም። ስለዚ ነዚኦም ብዝተወደበ ሓይሊ ክነፍሽሎ ይግባእ። ናይ ትግራይ መንነት ምርግጋፅ ማለት ዓዎት ኩሎም ህዝብታት ኢትዮጵያን ኤርትራን እምበር ረብሓታት ህዝቢ ዝትንክፍ አይኮነን። መሰል ሓደ ህዝቢ ብምኽባሩ መሰል ካለእ ህዝቢ አይገሃስን። ህዝቢ ትግራይ ምእንቲ መንነቱ እንትቃለስ ብኡ አቢሉ መንነት ካልኦት ህዝብታትን ብሄር ብሄረሰባትን አረጋጊፁ ሕልፊ መስዋእቲ ከፊሉምበር ሕልፊ ዝወሰዶ የለን። ስለዚ ሐዚውን ከምቀደምና ንመንነትና ሓድነትና አጠናኸርና ክንምክትን ጠጠው ክንብልን ይግባእ። አብዙ ህዚ እዋን ንትግራይ ንምምብርካኽ ረኽብናይ ሰአንናይ ሎሚ እያ ብምባል ፀብብትን ትምክሕትን ሓይሊታት ምስ ሻዕብያ ግንባር ብምፍጣር ሰፊሕ ምንቅስቃስ ይገብሩ አለዉ፤ ስለዚ ከም ቀደምና ሓድነትና አጠናኸርና ሰብ ናብ ሰቡ ዝብኢ ናብ ገረቡ ንምፅዳህ ሃዩ ንዳሎ።

ሀዳሴ ኢትዮጵያ

ሕዳር 11፣ 2011 ዓ.ም.

hidaseethiopia@yahoo.com ወይከኛ hidaseethiopiaa@gmail.com